



Olimpiya



www.olimpiyadunyasi.az

Azərbaycan Milli Olimpiya Komitəsinin qəzeti

№ 8 (1408), 19 - 21 fevral 2019-cu il

Qəzet 2001-ci ildən çıxır.



Beyləqan Olimpiya İdman Kompleksi istifadəyə verilib

Azərbaycan Respublikasının Prezidenti İlham Əliyev fevralın 13-də Beyləqan Olimpiya İdman Kompleksinin açılışında iştirak edib.

Dövlətimizin başçısı kompleksin rəmzi açılışını bildiren lenti kəsdi, burada yaradılan şəraitlə tanış oldu.

Gənclər və idman naziri Azad Rəhimov Beyləqan Olimpiya İdman Kompleksində yaradılan şərait barədə Azərbaycan Prezidentinə ötraflı məlumat verdi.

Bildirildi ki, kompleksin tikintisinə 2018-ci ildə başlanılıb. Prezident İlham Əliyevin sərəncamları

ilə Olimpiya İdman Kompleksinin tikintisinin davam etdirilməsinə ümumilikdə 17,5 milyon manat vəsait ayrılıb. Yüksək keyfiyyətli aparılan tikinti işləri bu ilin fevralında başa çatdırılıb. Kompleks müasirliyi ilə diqqəti cəlb edir. Bu, ölkəmizdə istifadəyə verilən sayca 45-ci Olimpiya İdman Kompleksidir. Ümumi ərazisi 2,6 hektar olan idman qurğusunda bütün zəruri infrastruktur yaradılıb.

(ardı 2-ci səhifədə)

İstanbulda Balkan Atletika Assosiasiyasının iclası keçirilib

Fevralın 16-da Azərbaycan Balkan Atletika Assosiasiyasına üzv olub. Azərbaycan Atletika Federasiyasından "Olimpiya dünyası" qəzetinə verilən məlumatda bildirilir ki, bu barədə qərar Balkan Federasiyasının İstanbul şəhərində keçirilən iclasında qəbul edilib. İclasda federasiyanın prezidenti Çingiz Hüseynzadə və baş katibi Məhərrəm Sultanzadə iştirak ediblər.



Fevralın 16-17-də Milli Gimnastika Arenası batut gimnastikası və tamblinq üzrə ilin ilk Dünya kuboku yarışlarına ev sahibliyi etdi.

Fevralın 16-da Bakıda batut gimnastikası və tamblinq üzrə Dünya kuboku yarışının açılış mərasimi keçirildi. Milli Gimnastika Arenasında, (MGA) keçirilən açılış mərasimində əvvəlcə, arenaya iştirakçı ölkələrin dövlət bayraqları götürüldü.

(ardı 3-cü səhifədə)



Azərbaycan gimnastı Dünya kuboku yarışlarının gümüş medalını qazandı



AZƏRBAYCAN RESPUBLİKASININ PREZİDENTİ YANINDA KÜTLƏVİ İNFORMASIYA VASİTƏLƏRİNİN İNKİŞAFINA DÖVLƏT DƏSTƏYİ FONDU



"Uşaq və gənclərin fiziki və mənəvi inkişafı"

Olimpiadalarda iştirak edən idmançıların əksəriyyəti məhz idman məktəblərinin yetirmələridir

Səh. 5

Olimpizm



İki ölkə birlikdə çıxış edəcək

Koreya Respublikası və Koreya Xalq Demokratik Respublikası (KXDR) 2020-ci ildə Tokioda keçiriləcək Yay Olimpiya Oyunlarının açılış mərasimində birgə iştirak etməkdə maraqlıdırlar. Bu barədə Beynəlxalq Olimpiya Komitəsinin (BOK) prezidenti Tomas Bax məlumat verib. "Biz, həmçinin Tokio-2020-də müxtəlif növlərdə birləşmiş komandalara yaradılmasını istəyirik", - deyərək T. Bax əlavə edib.

Ötən ilin sentyabrında Pxençxanda Koreya Respublikasının prezidenti Mun Ce-in və KXDR-in lideri Kim Çen İn 2032-ci il Yay Olimpiyadasının hər iki ölkə ərazisində keçirilməsi ilə bağlı razılığa gəliblər. Bu məqsədlə BOK-a rəsmi məktub da göndərilib. Koreya Respublikasında artıq iki dəfə Olimpiada keçirilib. Belə ki, 1988-ci ildə Seulda Yay, 2018-ci ildə Pxençxanda Qış Olimpiya Oyunları təşkil olunub.

İki Koreya ölkəsinin artıq bu sahədə müəyyən təcrübəsi var. Ötən il fevralın 9-da KXDR və Koreya Respublikası yığmalarının nümayəndələri vahid Koreya bayrağı altında Pxençxan-2018 Olimpiyadasının açılış mərasimində idmançıların paradında iştirak ediblər. Bundan başqa, Koreya Respublikasının və KXDR-in qadınlardan ibarət birləşmiş hokkey komandası Olimpiya turnirində yarışılar. 2018-ci ilin Asiya Oyunlarında da hər iki ölkəni təmsil edən bir neçə birləşmiş komanda mübarizə aparıb.

Şahmatçıların Olimpiya çempionu olmaq şansı var

Şahmatın 2024-cü ildə keçiriləcək Paris Yay Olimpiya Oyunlarının proqramına salınması ilə bağlı qərar Beynəlxalq Olimpiya Komitəsinin (BOK) iyunun 24-dən 26-dək Lozannada keçiriləcək sessiyasında qəbul edilə bilər.

Fransa Şahmat Federasiyası bununla bağlı özi ilə Olimpiyanın Təşkilat Komitəsinə müraciət edib. Təşkilat Komitəsi özünü dəstəkləmə bununla bağlı sənədlər BOK-a göndəriləcək.

Qeyd edək ki, şahmat Beynəlxalq Olimpiya Komitəsi tərəfindən tanınsa da indiyədək Olimpiya Oyunlarının proqramında olmayıb.

Xatırladaq ki, 2024-cü il Yay Olimpiya Oyunlarına Paris ev sahibliyi edəcək. İyulun 26-dan avqustun 11-dək Olimpiya, avqustun 28-dən sentyabrın 8-dək isə Paralimpiya Oyunları keçiriləcək.

Bakı Nəqliyyat Agentliyi ilə Azərbaycan Respublikası Milli Paralimpiya Komitəsi arasında memorandum imzalanıb

Səh. 2

"Gimnastika ölkəmizdə uğurla inkişaf etdirilir"

Səh. 3

Balkan oyunları: gümüş medal və Azərbaycan rekordu

Səh. 4

Yeni baş məşqçinin köməkçiləri müəyyənləşib

Səh. 4

Federasiya prezidentinə medal təqdim olunub

Səh. 6

Sankt-Peterburq haqqında yekun qərar Bakıda veriləcək

Səh. 7

ƏZİZ OXUCULAR!

Olimpiya dünyası -na 2019-cu il üçün abunə yazılış davam edir.

Abunə yazılışının

3 aylıq qiyməti - 6 manat (1 nüsxə)
6 aylıq qiyməti - 12 manat (1 nüsxə)
12 aylıq qiyməti - 24 manat (1 nüsxə)

Abunə yazılmaq üçün

- ✓ "Azərmatbuatıyayımı" İB-ə (tel: 440 39 83)
- ✓ "Qaya" (tel: 565 67 13)
- ✓ "Səma" (tel: 596 22 97)
- ✓ "City Press" (tel: 437 28 10)
- ✓ "Kaspi" (tel: 432 39 55)

matbuat yayımı firmalarına müraciət edə bilərsiniz

"Olimpiya dünyası" - idmanımızın aynası



Lev Yaşin bütün dövrlərin ən yaxşı qapıçısıdır

Nüfuzlu idman nəşri olan "France Football" nəşri özünün internet sahifəsində bütün dövrlərin ən yaxşı qapıçılarının adlarını açıqlayıb. Siyahıda birinci pilləni keçmiş Sovetlər Birliyini təmsil edən Lev Yaşin tutub. Bir neçə gün əvvəl dünyasını dəyişən ingiltərəli Qordon Benks ikinci, italyalı Dino Zoff üçüncü olub.



Siyahıda həmçinin Canluici Buffon (İtaliya), Manuel Noyer (Almaniya), Peter Şmeyhel (Danimarka), Zeppe Mayer (AFR), İker Kasiyas (İspaniya), Edvin van der Sar (Hollandiya) və Piter Şilton (İngiltərə) kimi əfsanə qapıçılarının adlarına rast gəlmək olar.



Qadın boksçuların hicabdan istifadəsinə icazə verildi

Qadın boksçuların beynəlxalq yarışlarda hicabdan istifadəsinə icazə verilib.

Bu barədə qərar Beynəlxalq Həvəskar Boks Assosiasiyasının (AIBA) Türkiyənin İstanbul şəhərində keçirilən İcraiyyə Komitəsinin iclasında qəbul edilib.

Qeyd edək ki, voleybol, basketbol və qılıncoyutma kimi idman növlərində də hicabdan istifadəyə icazə var.



19 yaşlı futbolçuya görə uçuş gecikib

Almaniyanın "Borussiya" (Dortmund) klubunun Çempionlar Liqası üçün İngiltərənin paytaxtı Londona səfəri nəzərdə tutulan vaxtda reallaşmayıb.

Dortmund təmsilçisinin 1/8 final mərhələsinin ilk oyununda "Tottenhem"lə matç üçün səfəri futbolçusuna görə gecikib.

Komandanın gənc oyunçusu Ceydon Sañço pasportu olmadan hava limanına gəlib. 19 yaşlı ingiltərəli hücumçu səhər üçün evə qayıtmağa məcbur olub. Uçuşun təxminən yarım saat gecikdiyi bildirilib.

Qeyd edək ki, "Tottenhem" - "Borussiya" matçı fevralın 13-də keçirilib. Ev sahibləri həmin görüşdə qələbə qazanıblar - 3:0. Komandalar arasındakı cavab oyunu isə martın 5-də olacaq.



Təyyarə qəzasından sonra dünyasını dəyişən İngiltərənin "Kardiff Siti" klubunun futbolçusu Emiliano Salanın ölüm səbəbi müəyyənləşib.

Argentinəli oyunçu baş 6-12 ay ərzində qəzanın yekun hesabını açıqlayacaq. Qısa bir hesabat isə iki həftə ərzində təqdim olunacaq.

Qeyd edək ki, Emiliano Sala "Kardiff Siti"yə qış transfer dövründə Fransa "Nant"ından 15 milyon funt sterlinqə keçib. O, Uels

Emiliano Salanın ölüm səbəbi məlum olub

təmsilçisinin tarixində ən bahalı transfer olub. Sala Uelsə yanvarın 21-də axşam saatlarında çarter reyisli təyyarə ilə yola düşüb.

Planlaşdırılan enişdən bir saat əvvəl hava gəmisini radarlardan itib. Axtarış qrupu təyyarəni La Manş boğazından tapıb. Daha sonra isə futbolçunun cəsədi aşkarlanıb.

İdmanı çox sevən şahzadə

Müasir şahzadələrin vəliəhdlərinin həyatı əsl şərq nağulunu xatırladır. Ən bahalı maşınları, yaxtaları və özəl təyyarələri birinci olaraq onlar əldə edirlər. Belə varislərdən biri də 32 yaşlı şahzadə Şeyx Həmdandır. Həmdan bin Məhəmməd bin Rəşid Şeyx Məhəmməd bin Rəşid əl-Məktumun 19 övladından biri - Dubay şahzadəsidir. Dubay əmirliyinin şeyxini tez-tez Ələddinlə müqayisə edir və onu planetin ən qibtə ediləsi şahzadəsi adlandırırlar.

Həmdan bin Məhəmməd bin Rəşid yüksək səviyyəli təhsilə malikdir. Dubay əmirinin oğlu boş vaxtlarında atası kimi şeyirlər yazır. Onun şeyirləri osason vətənpərvərlik mövzusunda. O, şeyirlərini Fazza loqobi ilə dərc etdirir. Bu söz "sürət" və "uğur" mənasında işlənir.

Şeyx Həmdan bin Məhəmməd əl-Məktum bin Rəşid aktiv "İnstaqram" istifadəçisidir. Sosial şəbəkədə dəbdəbəli həyatından kadrlar paylaşmağı sevən şahzadəyə çoxları həsəd aparır. Şahzadənin "İnstaqram" sahifəsini 4 milyondan çox insan izləyir. Həmdan foto sənəti ilə yaxından maraqlanı və tez-tez şəxsi sahifəsində şəkli düzgün və keyfiyyətli çəkməklə bağlı öz məsləhətlərini verir.

O, həm də mahir at minicisidir. Şeyx Həmdan Asiya Olimpiya Oyunlarında qızıl medal qazanıb. Ümumiyyətlə, ərəb şeyxi istənilən



Şeyx Həmdan Dubay şəhər şurasının sədri, Dubay Əmirliyi İdman Komitəsinin prezidenti, gənclər biznesinin dəstəklənməsi liqasının və Dubay autism tədqiqat mərkəzinin fəxri himayədarıdır. Həmdan yalnız dövlət işlərində deyil, həm də xeyriyyə layihələrində iştirak edir və az-təminatlı ailələrin hüquqlarını qoruyur. Şeyx Həmdan misli görünməmiş var-dövlətə sahibdir (18 milyard). O, kral ailəsinə səciyyəvi olan ovçuluq, atçılıq və Formula-1 yarışları ilə maraqlanı. İdmana çox bağlı olan şahzadənin həyatından bəzi maraqlı məlumatları sizə təqdim edirik:



nəqliyyat vasitəsini almağı və istifadə etməyi özünə rəva görə bilər. Bu, xalis ərəb atı, dəvə, fil, velosiped, bahalı maşınlar, limuzin, eləcə də, reaktiv təyyarə və s. ola bilər. Şahzadələrinə çox pul xərcləyir. O, Avropada olanda isə daha çox velosipeddən istifadə edir.

Həmdan ovçuluğa, ekstremal idman növlərinə xüsusi ilə böyük maraq göstərir. Şeyx Həmdan heç bir milyarderin cəsarəti etmədiyi idman növləri ilə məşğul olur. Buna hündürlükdən tullanma kimi təhlükəli idman növlərini misal göstərmək olar. Əlahəzrət dayıniq və serfinq də çox sevir. Məlumat üçün bildirik ki, Dubay şahzadəsi ölkəmizə səfəri zamanı Qəbələdə kanatda gəzib.

olimpnews.az - sizin saytınız



Suda kütləvi dava düşüb

Kazanda su polosu üzrə Rusiya çempionatının 11-ci turu çərçivəsində yerli "Sintez" komandası ilə Volqoqraddın "Spartak" komandası arasında keçirilən matç kütləvi davaya görə dayandırılıb.

Matçın bitməsinə 4 dəqiqə 9 saniyə qalmış bir neçə idmançı Volqoqrad komandasının qapısı yanında olibəyaxa olub. Ehtiyat idmançılar skamyasında oturanların köməyinə tələsiblər. Komandaların məşqçiləri də hovuzun kənarında tutuşublar. Yarışın hakimi onları ayırıb. Həmin vaxt hesab "Spartak" komandasının xeyrinə 9:6 olub. Arbitrlərin qərarına görə matç dayandırılıb.

